



SEJHA

IL-GRUPP TA' TEATRU MALTA

PROGRAMM REBBIEGHA / SAJF 24

National Agency for
the Performing Arts

Aġenzija Nazzjonali
għall-Arti Performattiva

teatrumalta.org.mt

Požizzjonijiet

Minimu ta' erba' artisti /
artisti multidixxiplinarji

Sigħat fil-Ġimgħa

40 siegħa

Tul tal-Kuntratt

12-il xahar, bl-għażla ta' estensjoni
medja jew fit-tul

Paga

€25,000
per annum gross u VAT

Bidu tal-Kuntratt

Settembru 2024,
preċedut minn R&D (Research and
Development) qasira, u perjodu
ta' provi fis-sajf li jservi wkoll bħala
perjodu ta' probazzjoni.

Fid-dinja vasta u vibranti tal-arti
performattiva kontemporanja, Teatru
Malta bi pjaċir kbir thabbar l-ewwel
truppa teatrali ibrida. Din l-inizjattiva
tgħaqqad il-prestazzjoni, l-impenn
komunitarju, u Prattika Kreattiva
versatili f'ensemble dinamiku.

Qed insalpaw fuq vjaġġ li jgħaqqad it-
tradizzjonijiet tal-palk mad-diversità
fiċ-ċirku, li jintegra dixxiplini diversi
fi rwol wiehed sabiex ikun jista'
jipprovdi kuntratt ta' servizz full-time
għal artisti u kreattivi li flimkien mal-
istrategija tagħna, jiżviluppa f'xogħol
stabblu fit-tul.

Herqana li nilqgħu talent eċċezzjonali
bħala l-membri inawgurati ta' dan
l-ensemble. Dawn l-artisti mhux se
jesebixxu t-talenti teatrali tagħhom
biss imma jistgħu wkoll jinvolvu
ruhhom f'xi rwoli wara l-kwinti.
Dan l-impenn full-time joffri
opportunitajiet uniċi għal tkabbir
personali u professjonali fid-dinja tal-
arti performattiva.

Waqt li nispiraw ruġna mill-hiliet
varji tal-artisti taċ-ċirku - li jiehdu

ħsieb kollox, mill-prestazzjoni
sax-xogħol logistiku—l-inizjattiva
l-għdida tagħna tfittex artisti li huma
versatili u addattabbli, li lesti jiehdu
rwol ibridu fi hdan Teatru Malta u
jikkontribwixxu għal tim tassew
ibridu.

Ensemble ibridu fix-xena kulturali
u artistika tagħna jfisser iktar minn
sempliciment atturi li jirreċtaw;
dan jinvolvi truppi dedikati fuq
proġetti fit-tul, li jżuru postijiet varji
bħal skejjele u komunitajiet, jinvolvu
ruhhom f'riċerka u żviluppi artistiki
waqt li jgħinu fir-rutina ta' kuljum
tal-kumpanija. Żviluppajna dan il-
kunċett ma' whud mill-kollegi fl-ETC,
u anke membri tal-ensemble fi hdan
ko-produzzjonijiet internazzjonali,
b'rispons tassew pożittiv. Dan jimxi
b'mod parallel man-Next Theatre
Generation Programme tal-ETC u
r-realtajiet lokali, dawn it-tipi ta' rwoli
qed jiġu wkoll implimentati f'pajjiżi
ohra żgħar Ewropej.

MISTOQSIJET FREKWENTI (FAQs)

Inkun nista' nagħmel xogħol relatat ieħor?

Possibilment. Sakemm ix-xogħol ma jkunx f'kunflitt dirett mal-impenji tal-Kumpanija Teatrli Nazzjonali. Perjodi ta' żmien u modus operandi jiġu stabbiliti bejn iż-żewġ partijiet biex ix-xogħol ikun jista' jittqassam sew skont l-iskeda tal-ensemble.

X'tip ta' xogħol ieħor apparti prestazzjonijiet qed infittxu?

Ahna ngħożzu d-diversità li joffri s-settur u qed infittxu diversi hiliet, li jinkludu imma mhux limitati għal xogħol kreattiv bħal kitba ta' skript, kitba tal-kontenut, holqien ta' kontenut għall-mezzi soċjali, fotografija, vidjografija, traduzzjoni, dramaturġija, direzzjoni, kompożizzjoni u daqq ta' instrumenti. Imma anke xogħol mhux kreattiv, bħal m'huma qari tal-provi, żvilupp ta' siti elettronici, iprogrammar, żvilupp tas-software, immaniġġjar ta' proġetti, immaniġġjar tal-istejgħ u reklamar.

Qed nagħmlu użu wkoll minn hiliet professjonali aċċillari li tistgħu toffru, kemm jekk int tabib, avukat u anke bidwi!

Kemm-il siegħa se nqatta' fuq il-prestazzjonijiet u kemm-il siegħa se nqatta' fuq xogħol ieħor?

It-tqassim tal-hin bejn il-prestazzjonijiet u x-xogħol l-ieħor se jkun diskuss mad-direttur artistiku u jista' jvarja skont il-htigijiet tal-programm. L-irwol ewlieni tiegħek se jkun artistiku.

PROFIL TAL-KANDIDAT IDEALI

Il-kandidat ideali għall-ensemble teatrli ibridu huwa xi hadd li:

- Għandu sfond b'saħħtu fi produzzjonijiet tat-teatru b'hiliet dimostrabbli.
- Għandu hiliet oħra apparti r-reċtar, bħal m'huma l-kitba, kreazzjoni ta' kontenut diġitali, jew kompetenza teknika fid-dawl u s-sound.
- Huwa addattabbli u għatxan li jiehu rwoli differenti fl-organizzazzjoni, minn prestazzjoni għal tmexxija ta' proġetti.
- Jistinka f'ambjent kollaborattiv u huwa komdu bin-natura dinamika ta' rwol ibridu.
- Huwa impenjat li jikkontribwixxi b'mod kreattiv u anke amministrattiv għall-ġid u għas-suċċess ta' Teatru Malta.
- Jista' jikteb, jikkomunika u jtella' rappreżentazzjoni bil-Malti u l-Ingliż.

KIF TAPPLIKA?

Nistednuk biex turina t-talenti uniċi tiegħek u l-isfond professjonali. Jekk jogħġbok issottometti dan li ġej fuq contact@teatrumalta.org,mt:

Portafoll Artistiku

Semmi kull xogħol rilevanti li jesebixxi l-hiliet tiegħek u l-kisbiet tiegħek fid-dinja tal-arti.

CV/Résumé

Ikteb fid-dettall l-esperjenza professjonali tiegħek u l-isfond edukattiv tiegħek.

Ittra ta' Motivazzjoni

Spjega għaliex int il-kandidat ideali għal dan l-irwol ibridu u kif timmaġinak tikkontribwixxi għal Teatru Malta.

Filmat Motivazzjonali

Filmat qasir li juri l-passjoni lejn it-teatru u lejn din l-opportunità.

Jekk trid, tista' żżid materjal addizzjonali biex turi iktar it-talenti u l-hiliet tiegħek jekk temmen li dawn jghinuk biex tikseb dan l-irwol. Ninkuraġġuk li tkun kreattiv fil-mod kif tippreżenta l-kwalifiki tiegħek u l-perspettiva artistika tiegħek.

DATA TAL-GHELUQ TAL-APPLIKAZZJONI U L-PROCESS TA' WARA

Id-data tal-gheluq tal-applikazzjoni hija **fl-17 ta' Ġunju 2024** f'nofsinhar.

La darba nircievu l-applikazzjoni, nibdew noholqu lista bil-kandidati b'potenzjal. Jekk tagħmilha ma' din il-lista, navżawk u nagħtuk id-dettalji u l-kriterji kollha għall-intervista u l-awdizzjoni.

IMPENN LEJN ID-DIVERSITÀ U L-INKLUŻJONI

Teatru Malta hija impenjata li trawwem ambjent inklużiv. Ahna nilqgħu u nheggu artisti ta' kull abbiltà, razza, etniċità, reliġjon u identità tal-ġeneru biex japplikaw. Ahna nistinkaw biex noholqu komunità diversa li tirrifletti r-rikkezza tal-udjenza tagħna u s-soċjetà fil-firxa wiesgħa tagħha, filwaqt li nżommu l-eċċellenza u l-innovazzjoni bħala l-ethos ewlieni tagħna.

Ibqa' aġġornat b'iktar dettalji dwar din l-opportunità, u jekk int interessat, aħsibha biex tidhol fil-lista tal-email tagħna biex tircievi iktar aġġornamenti dwar dan u inizjattivi oħra. Għal iktar informazzjoni ibgħatilna email jew ingħaqad fil-lista tal-emails tagħna biex tibqa' aġġornat mal-avventuri kollha ta' Teatru Malta.

Termini u Kundizzjonijiet

Ix-xoghol huwa offrut fuq bażi ta' kuntratt ta' servizz.

Hemm qbil li l-Fornitur tas-Servizz m'għandux jinvolve ruhu f'xogħlijiet simili jew jaħdem għal organizzazzjoni simili oħra mingħajr ma jkun hemm qbil minn qabel ma' kull parti involuta matul it-terminu tas-servizz. Id-dettalji jkunu negozjabbli.

↓ Dik is-Sigra f'Nofs ta' Triq (2023)



↓ Fi Do (2023)

